

ကမ္ဘာ့ကြက်ခြေနီနေ့ အထိမ်းအမှတ်အခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း

မြန်မာနိုင်ငံကြက်ခြေနီအသင်းအစည်းအဝေးခန်းမ

၂၀၁၇ ခုနှစ်၊ မေလ (၈)ရက်

- ဒီနေ့ဟာမြန်မာနိုင်ငံမှာသာမက ကမ္ဘာ့နိုင်ငံအသီးသီးက မွန်မြတ်လှတဲ့ ကြက်ခြေနီလူမှုကရုဏာလှုပ်ရှားမှုမှာ ပါဝင်ဆောင်ရွက်ကြသူ စေတနာလုပ်အားရှင်များကို ဂုဏ်ပြုသောအားဖြင့် ကျင်းပတဲ့ပွဲဖြစ်ပါတယ်။ ဒီလို ဂုဏ်ယူဖွယ်အထိမ်းအမှတ်နေ့တစ်နေ့ရဲ့ အခမ်းအနားမှာ ပြောခွင့်ကြုံတဲ့အတွက်လည်း အထူးပဲ ဝမ်းမြောက်ကျေနပ်မိပါတယ်။
- ယခုနှစ် ကမ္ဘာ့ကြက်ခြေနီနေ့ဆောင်ပုဒ်ဖြစ်တဲ့ “Everywhere for Everyone” “လူတိုင်းအတွက်အမြဲကူညီ၊ နေရာတိုင်းမှာကြက်ခြေနီ” ဆိုတဲ့အတိုင်း ကမ္ဘာတစ်ဝန်းလုံးက စေတနာလုပ်အားရှင်ပေါင်း (၁၇)သန်းနဲ့ (၅)သိန်းခန့်သော ဝန်ထမ်းတွေဟာ ကြက်ခြေနီလှုပ်ရှားမှုကွန်ယက်မှတစ်ဆင့် လွတ်လပ်စွာနဲ့ လူမှုကရုဏာလုပ်ငန်းတွေကို ဆောင်ရွက်နေကြပါတယ်။
- ဒီလိုဆောင်ရွက်ရာမှာ စေတနာလုပ်အားရှင်တွေရဲ့ အခန်းကဏ္ဍဟာ အလွန်ပဲအရေးကြီးပါတယ်။ စေတနာလုပ်အားရှင်ဆိုတဲ့အတိုင်း လူမှုကရုဏာလုပ်ငန်းတွေမှာ ဘယ်သူတစ်ဦးတစ်ယောက်ရဲ့ တိုက်တွန်းချက်မှမပါဘဲ မိမိ၏ ကိုယ်စွမ်း၊ ဉာဏ်စွမ်းရှိသလောက် ပါဝင်ဆောင်ရွက်နေကြသူတွေပဲဖြစ်ပါတယ်။ စေတနာလုပ်အားရှင်တွေအနေနဲ့ မိမိတို့ရဲ့စွမ်းဆောင်ရည်မြင့်မားစေဖို့အတွက် အတတ်ပညာ၊ အသိပညာနှင့် ဗဟုသုတများ တိုးပွားလာစေရေးအတွက် နည်းမျိုးစုံ ကြိုးပမ်းဆောင်ရွက်သင့်တယ်လို့ထင်ပါတယ်။
- ဒီလိုအချိန်အခါမှာ ကြက်ခြေနီစေတနာလုပ်အားရှင်တွေကို အခြေခံအချက်(၃)ချက် မှာကြားလိုတာကတော့ ပထမအချက်ကတော့ accountability လို့ခေါ်တဲ့ တာဝန်ခံမှု၊ တာဝန်ယူမှုအပိုင်းပါ။ လုပ်ငန်းဆောင်ရွက်ရာမှာ မည်သည့်လုပ်ငန်းပဲဖြစ်ဖြစ်၊ အစိုးရလုပ်ငန်းပဲဖြစ်ဖြစ်၊ ပုဂ္ဂလိကလုပ်ငန်းပဲဖြစ်ဖြစ်၊ ကြက်ခြေနီလုပ်ငန်းပဲဖြစ်ဖြစ်၊ accountability လုပ်ငန်းဟာ အလွန်အရေးကြီးပါတယ်။ လူတိုင်းမှာလုပ်ငန်းတိုင်းအတွက် တာဝန်ယူစိတ်၊ တာဝန်ခံစိတ်ရှိမှသာလျှင် လုပ်ငန်းပိုမို အောင်မြင်နိုင်မှာဖြစ်ပါတယ်။ အလားတူစွာ ကျန်းမာရေးနှင့်အားကစားဝန်ကြီးဌာနမှာရှိတဲ့ ဝန်ထမ်းများမှာလည်း အဲဒီ accountability ရှိဖို့ အများကြီးလိုပါတယ်။ ဒီလိုရှိဖို့အတွက် ကျွန်တော်အနေနဲ့လည်း နည်းမျိုးစုံ၊ ဘက်စုံကြိုးပမ်းအားထုတ်လျက်ရှိပါတယ်။ ဒီလို

လုပ်မယ်ဆိုရင် ပြည်သူလူထုရဲ့ယုံကြည်မှု၊ အားကိုးမှုကို အထူးပိုမိုရရှိလာမှာဖြစ်ပါတယ်။ ဒါကို ပြောခြင်းအားဖြင့် ကြက်ခြေနီမှာ responsibility, accountability မရှိဘူးလို့ မဆိုပါဘူး။ သို့သော်အသင်းဝင်များအနေနဲ့ ကိုယ့်ကိုကိုယ် ပြန်လည်သတိပေးနိုင်အောင်ဖြစ်ပါတယ်။ အသင်း ကြီးအနေနဲ့လည်း ဒီလို accountability တွေ မြှင့်ဖို့၊ အရည်အသွေးမြှင့်ဖို့ကို အဘက်ဘက်က နေပြီးတော့ နည်းမျိုးစုံနဲ့ စဉ်းစားပြီးတော့ step-wise, phase-wise and systematically လုပ်စေလိုပါတယ်။ ဘာကြောင့်ကျွန်တော် ဒီလိုပြောသလည်းဆိုတော့ ဒီလိုလုပ်ခြင်းအားဖြင့် ကျွန်တော်တို့လူငယ်တွေမှာ ဒီစိတ်ဓါတ်တွေရှိရင်၊ လူငယ်တွေမှာဒီလို accountability တွေရှိရင် ကျွန်တော်တို့နိုင်ငံတိုးတက်ဖို့က အလွန်မြန်ဆန်တဲ့နှုန်းနဲ့သွားမယ်ဆိုတာ မည်သူမျှငြင်းလို့မရ ပါဘူး။

- ဒုတိယအချက်ကတော့ participation ပူးပေါင်းပါဝင်ဆောင်ရွက်မှုအပိုင်းပါ။ ဘယ်အလုပ်မဆို တစ်ဦးတစ်ယောက်တည်းလုပ်တာထက် စုပေါင်းဆောင်ရွက်တာက ပိုအောင်မြင်ပါတယ်။ (ဥပမာ- (၁)နဲ့(၁)ပေါင်းရင် (၄)ဖြစ်သွားတယ်) စသဖြင့် ဒီအချက်ကိုအားလုံး သိရှိဖို့လိုပါတယ်။ ဒီလူမှု ကရုဏာလုပ်ငန်းဆောင်ရွက်ရာမှာ အားလုံးဝိုင်းဝန်းဆောင်ရွက်ဖို့ လိုအပ်ပါတယ်။ ကျွန်တော်တို့ ဝန်ကြီးဌာနတစ်ခုတည်း လုပ်လို့မရပါဘူး၊ ကြက်ခြေနီတစ်ခုတည်းလုပ်လို့လည်း မရပါဘူး၊ လူ၊ ကယ်၊ ပြန်ဝန်ကြီးဌာနတစ်ခုတည်းလည်း လုပ်လို့မရပါဘူး၊ သုံးယောက်ပေါင်းပြီးတော့ ဖိုခနောက်နဲ့ လုပ်မယ်ဆိုရင်ရနိုင်ပါတယ်။ ဒီဖိုခနောက်ကို အထောက်အကူပြုဖို့အတွက် ပြည်နယ် နှင့်တိုင်းဒေသကြီးမှအစိုးရအဖွဲ့ အထူးသဖြင့် လူမှုရေးဝန်ကြီးတွေအကူအညီနဲ့ လုပ်မယ်ဆိုရင် ကျွန်တော်တို့လုပ်ငန်းဟာ အချိန်တိုအတွင်းမှာ အလွန်ထိရောက်မှုရှိတယ်ဆိုတာ ဘယ်လိုမှ ငြင်းလို့မရပါဘူး။
- ယခုခေတ်ကာလ ကြုံတွေ့နေရတဲ့ ရာသီဥတုပြောင်းလဲမှုတွေ၊ ပဋိပက္ခများနဲ့ အကြမ်းဖက်မှု တွေ၊ နေရပ်စွန့်ခွာရွှေ့ပြောင်းရမှုတွေ စတဲ့စိန်ခေါ်မှုများကို ရင်ဆိုင်ဖြေရှင်းရာမှာနေရာဒေသ အနှံ့အပြားက ကြက်ခြေနီစေတနာလုပ်အားရှင်များအနေနဲ့ ကိုယ်တတ်ကျွမ်းတဲ့ ကြက်ခြေနီ ပညာရပ်နဲ့ တတ်စွမ်းသရွေ့ ပူးပေါင်းပါဝင်ဆောင်ရွက်ပေးမယ်ဆိုရင် ဘေးဒုက္ခရောက်သူတွေ လည်း အများကြီးစိတ်ချမ်းသာမယ်ဖြစ်ပါတယ်။ ပြည်သူတွေလည်း ကျွန်တော်တို့ မြန်မာပြည်သူ များဖြစ်သည့်အပြင် ညီအကို၊ မောင်နှမများလည်းဖြစ်တယ်။ ဒီလိုကျွန်တော်တို့လုပ်ပေးမယ် ဆိုရင် အားလုံးပျော်မယ်၊ သူတို့လည်းပျော်မယ်၊ ကျွန်တော်တို့လည်းပျော်ရွှင်မယ်။ ဒီလုပ်ငန်း တွေမှာ ကြက်ခြေနီက participation လုပ်နေတာတွေ့ရပါတယ်။ ခုနကကျွန်တော် သမ္မတကြီး

နဲ့လှည့်ပြီး ပိုစတာတွေကိုကြည့်ရတာ အလွန်ကောင်းပါတယ်။ ဒီပိုစတာကို ကြည့်လိုက်တဲ့အခါ ဘာသွားတွေ့လဲဆိုတော့ ကျွန်တော်ခေါင်းထဲမှာ အတွေးဝင်တာကတော့ ပြည်သူတွေအနေနဲ့ attitude change တွေဖြစ်သွားတယ်။ training တွေပေးတယ်။ ဝင်ကူညီကြတယ်စသဖြင့် သူတို့ရဲ့ attitude change က အရမ်းအရေးကြီးပါတယ်။ ဒါဟာခက်ခဲပါတယ်။ သို့သော်လည်း ဒီလို မကြာမကြာလုပ်ပေးရင် လူတိုင်းလူတိုင်းသည် ပရဟိတစိတ်တွေများလာမယ်၊ အတ္တစိတ် တွေနည်းသွားမယ်။ အဲတော့ ကြက်ခြေနီလုပ်ငန်းသည် ပြည်သူများအား ပရဟိတစိတ်ကို တိုးပြီးတော့ အတ္တကိုလျော့နည်းသွားတာဖြစ်တဲ့အတွက် ကျွန်တော်အနေနဲ့ ကြက်ခြေနီလုပ်ငန်း ကို အထူးပဲယုံကြည်အားကိုးပါတယ်။ ထောက်လည်းထောက်ခံပါတယ်။

- ဒါကြောင့် ကျွန်တော်တို့ရဲ့ တိုင်းဒေသကြီးနှင့်ပြည်နယ်ဦးစီးမှူးတွေ၊ ပြည်သူ့ကျန်းမာရေးနှင့် ကုသ ရေးဌာနဦးစီးမှူး၊ ညွှန်ကြားရေးမှူးတွေကို အမြဲပြောထားပါတယ်။ ကြက်ခြေနီဆိုရင် အမြဲကူညီ ပေးပါ။ ပေါင်းလုပ်ပါ။ ဆက်လက်ပြီးတော့လည်း ကျွန်တော်သူတို့ကို remind အမြဲလုပ်နေပါ တယ်။ အဲတော့ကြက်ခြေနီအဖွဲ့ကြီးကို ပြောချင်တာကတော့ နယ်မှာသွားလုပ်တဲ့ မည်သည့် ကိစ္စမဆို၊ ကျွန်တော်တို့ရဲ့ တိုင်းဒေသကြီးနှင့်ပြည်နယ်တွေမှာ ဦးစီးမှူး(၂)ယောက်ရှိပါတယ်။ ညွှန်ကြားရေးမှူးအဆင့်၊ ဒုတိယညွှန်ကြားရေးမှူးချုပ်အဆင့်တွေ ဖြစ်ပါတယ်။ ဒီ(၂)ဦးရဲ့ အကူ အညီနဲ့ သူတို့ရဲ့ရုံးအဖွဲ့တွေရဲ့ ပံ့ပိုးမှုကိုယူပါ။ သူတို့ဆီက အကြံဉာဏ်တောင်းပါ။ ကျွန်တော် တို့က technical perspective ကလည်း အများကြီးအကူအညီပေးလိုရပါတယ်။ သူတို့အောက် မှာ မြို့နယ်ဆရာဝန်စသဖြင့် အများကြီးရှိပါတယ်။ အထူးသဖြင့် ကြက်ခြေနီကို ကျွန်တော် တင်ပြချင်တာကတော့ BHSP တွေကိုသုံးပါ။ ကျွန်တော်တို့မှာ Health Assistant တွေရှိတယ်။ Public Health Supervisors I & II တွေရှိတယ်။ Midwives တွေရှိတယ်။ Lady Health Visitor တွေရှိတယ်။ ဒါတွေကို သုံးပါ။ သူတို့နဲ့ပေါင်းလုပ်ခြင်းအားဖြင့် ကြက်ခြေနီရဲ့လုပ်ငန်းဟာ ပိုမို ပီပြင်လာတဲ့အပြင် ကျွန်တော်တို့ဝန်ထမ်းတွေကိုလည်း ပြည်သူတွေက ပိုပြီးတော့ အားကိုးချင် စိတ်ရှိလာမယ်ဖြစ်ပါတယ်။ ဒါကိုအဓိက ဦးတည်ချက်တစ်ရပ်အနေနဲ့ ထားပြီးတော့ ကြက်ခြေနီ အသင်းကြီးက ဆောင်ရွက်စေလိုပါကြောင်း ပြောကြားလိုပါတယ်။
- တတိယအချက်ကတော့ safety ဘေးကင်းလုံခြုံမှုအပိုင်းပါ လုပ်ငန်းဆောင်ရွက်ရာမှာ အများ ပြည်သူကို ကူညီဆောင်ရွက်တဲ့အခါ ကြက်ခြေနီဝန်ထမ်းများသည် ကိုယ်ကျိုးမငဲ့ပဲ အထူး စွန့်စားပြီးလုပ်ပါတယ်။ သို့သော်လည်း မိမိတို့ကိုယ်တိုင်လည်း ဘေးကင်းလုံခြုံပြီး အန္တရာယ် ကင်းဖို့လိုအပ်ပါတယ်။ ဘာကြောင့်လဲဆိုတော့ တန်ဖိုးရှိတဲ့လူတွေ မဆုံးရှုံးစေချင်ပါဘူး။ ဒဏ်ရာ

မရစေချင်ပါဘူး။ ကြက်ခြေနီအဖွဲ့ဝင်တွေကို ဒဏ်ရာမရစေချင်ပါဘူး အသက်ကိုလည်း ဆုံးရှုံးမှု မဖြစ်စေချင်တဲ့အတွက် ဒါတွေကိုလည်း အမြဲသတိထားပြီးတော့ဆောင်ရွက်ပါ။ ဆရာတို့ရဲ့ စိတ်ဓါတ်ကိုလည်း လေးစားပါတယ်။ ကြက်ခြေနီစေတနာလုပ်အားရှင် မောင်မယ်များအနေနဲ့ အရေးပေါ်အခြေအနေမှာ လိုအပ်တဲ့အကူအညီ၊ ကယ်ဆယ်ရေး၊ ပြုစုစောင့်ရှောက်ရေးတွေကို အချိန်နေရာမရွေး အန္တရာယ်ကြားထဲမှ ဆောင်ရွက်ပေးနေကြတယ်ဆိုတာ အားလုံးမျက်မြင်ဖြစ် ပါတယ်။ သင်္ကြန်ကာလတွေမှာတောင် မတော်တဆ ထိခိုက်ဒဏ်ရာရရှိသူတွေကို ကြက်ခြေနီ တွေက မနားမနေ ကျန်းမာရေးစောင့်ရှောက်မှုပေးနေတာတွေကို သတင်းစာမှာလည်း တွေ့ရပါ တယ်၊ facebook မှာလည်းတွေ့ရပါတယ်၊ အလွန်ကို ကျေနပ်မိပါတယ်။ မိမိကိုယ်ကျိုးစွန့်ပြီး တော့ တကယ်ကိုကူညီတာတွေကို မျက်ဝါးထင်ထင် ဓါတ်ပုံတွေထဲမှာတွေ့ရတာ တော်တော် ကောင်းပါတယ်။

- အထူးသဖြင့် ကျွန်တော်ဘာသွားတွေလဲဆိုတော့ မုန်တိုင်းသတိပေးနှိုးဆော်ချက် ဖြစ်ပါ တယ်။ မာရသာမုန်တိုင်း တိုက်ခတ်တုန်းက ကြက်ခြေနီဝန်ထမ်းတွေ ကိုယ်တိုင်သွားပြီးတော့ ကြိုတင်ပြီး ရပ်ရွာ၊ မြို့နယ်တွေကိုသွားပြီးတော့ ကြိုတင်အကြောင်းကြားပါတယ်၊ phamphlet ဝေတယ်။ ဒါတွေကိုတွေ့ရတာ တော်တော်ကောင်းပါတယ်။ ဒါတွေဟာ ကြက်ခြေနီရဲ့ ဝိသေသ လက္ခဏာတစ်ခုဖြစ်ပါတယ်။ unique characteristic ဖြစ်ပါတယ်။ ဒါတွေဟာ အလွန်ကောင်း ပါတယ်။ ဒီလိုမျိုးဖြစ်ရပ်တွေကိုအခြား လူတစ်ယောက်က သွားတွေ့လိုက်ရင် လူတွေအကြားမှာ peer pressure ဆိုတာရှိပါတယ်။ လူတစ်ယောက်သည် ကူညီနေတာတွေ့သွားရင် နောက် တစ်ယောက်သည်လည်း ကူညီချင်တဲ့စိတ်ဓါတ်ပေါ်လာတယ်။ လူတစ်ယောက်သည် နောက် တစ်ယောက်ကို တစ်ခုခုမဟုတ်တာလုပ်ပြလို့ဆိုရင် နောက်တစ်ယောက်ကလည်း မဟုတ်တာ လုပ်ချင်တဲ့စိတ် ပေါ်လာပါတယ်။ (ဥပမာ-တံငါနားနီး တံငါ၊ မုဆိုးနားနီး မုဆိုး) ဖြစ်ပါတယ်။ ကြက်ခြေနီရဲ့ activity များလေလေ ကျွန်တော်တို့ပြည်သူတွေကြားမှာကောင်းတဲ့ peer pressure များလေလေဖြစ်လို့ ကျွန်တော်တို့နိုင်ငံအတွက် အလွန်ကောင်းပါတယ်။ ကြက်ခြေနီတစ်ခုတည်း တင် အကျိုးရှိတာမဟုတ်ပါဘူး၊ ဒီနေရာမှာ side benefit တွေအများကြီးရှိပါတယ်။ ဒါတွေ ကြောင့်ကြက်ခြေနီကို ကျွန်တော် တော်တော်လေးအားကိုးတယ်။ လေးစားပြီးဂုဏ်ယူပါတယ်။
- ဒီနှစ်ပြုလုပ်တဲ့ပွဲက ယခင်နှစ်တွေနဲ့မတူတာကတော့ ကြက်ခြေနီဂုဏ်ရည်ဆုချီးမြှင့်တာပဲ ဖြစ်ပါ တယ်။ မြန်မာနိုင်ငံကြက်ခြေနီအသင်းရဲ့ တိုးတက်ရာတိုးတက်ကြောင်းကို စွမ်းစွမ်းတမံ ဆောင် ရွက်ခဲ့တဲ့အတွက် ချီးမြှင့်တာဖြစ်ပါတယ်။ နောက်နောင်လည်း မြန်မာနိုင်ငံကြက်ခြေနီ အသင်းရဲ့

လူမှုကရုဏာလုပ်ငန်းတွေမှာ စွမ်းစွမ်းတမံဆောင်ရွက်ပေးကြတဲ့ ဂုဏ်ရည်ဆုရှင်တွေ ပေါ်ထွက်လာမယ်လို့ယုံကြည်ပါတယ်။ အများကြီးလည်းထွက်ပေါ်လာမှာပါ။ ဒီလိုဆုပေးခြင်း အားဖြင့် ဆုကိုလိုချင်လိုတော့မဟုတ်ဘူး၊ ကျန်တဲ့ကြက်ခြေနီအဖွဲ့ဝင်တွေက ငါတို့လည်း ဒီလိုမျိုးရအောင် လုပ်မယ်ဆိုတဲ့စိတ်ဓါတ်တွေ ပေါ်လာတာဟာ အလွန်ကောင်းတဲ့စိတ်ဓါတ်တွေ ဖြစ်ပါတယ်။

- ပြောင်းလဲတိုးတက်လာတဲ့ ယနေ့ခေတ်မှာဆိုရင် လူငယ်တွေနဲ့ အမျိုးသမီးတွေရဲ့အခန်းကဏ္ဍဟာဆိုရင် အလွန်ပဲအရေးပါလှပါတယ်။ ယနေ့ခေတ်လို နည်းပညာခေတ်ကြီးမှာ ကမ္ဘာ့နိုင်ငံအသီးသီးက အမျိုးသားကြက်ခြေနီ၊ လခြမ်းနီအသင်းအဖွဲ့တွေနဲ့ ရင်ဘောင်တန်းနိုင်ဖို့ဆိုရင် ကျွန်တော်တို့ကြက်ခြေနီက နောက်မကျပါဘူး။ တကယ့်ကြက်ခြေနီရုံးချုပ် headquarter မှာ ဆွေးနွေးတဲ့အခါမှာ ဒီရုံးချုပ်က လူကြီးများသည် ကျွန်တော်တို့မြန်မာနိုင်ငံကြက်ခြေနီကို ဥပမာအနေနဲ့ပေးပြီးပြောတယ်။ မြန်မာနိုင်ငံက စွမ်းဆောင်မှုတွေအကြောင်းပြောပါတယ်။ အလွန်ဂုဏ်ရှိပါတယ်။ ကြက်ခြေနီအဖွဲ့အတွက် ကျေနပ်မှုရတာထက် နိုင်ငံအနေနဲ့ image of the country ပေါ့။ ကျွန်တော်တို့ မြန်မာနိုင်ငံရဲ့ MRCS ဟာ ဂုဏ်ရှိတယ်ဆိုတာအတွက် ဒီမှာထိုင်နေတဲ့သူအကုန်လုံး ဂုဏ်ယူရမှာပါ။ ဒီလိုပြောဖို့ဆိုတာ မလွယ်ပါဘူး။ ဆရာတို့သိတဲ့အတိုင်း မြန်မာနိုင်ငံကို အဘက်ဘက်က မျက်စိဒေါက်ထောက်ကြည်နေတဲ့အချိန်မှာပဲ မြန်မာနိုင်ငံကို ထုတ်နှုတ်ပြီးကောင်းတယ်ဆိုတာ ပြလိုက်တော့ မြန်မာနိုင်ငံအတွက် တန်ဖိုးရှိတဲ့အချက် ကျွန်တော်တို့နိုင်ငံရဲ့ image ကိုတက်စေတဲ့ အချက်တစ်ချက်ပဲဖြစ်ပါတယ်။
- နိဂုံးချုပ်အနေနဲ့ ပြောချင်တာကတော့ ဒီကနေ့ နိုင်ငံတော်သမ္မတကြီး မိန့်ကြားသွားခဲ့သလို ကြက်ခြေနီအသင်းအနေနဲ့လည်း ကြက်ခြေနီလုပ်ငန်းတွေကို ယခင်ကထက် ပိုမိုထိရောက်အောင်မြင်စွာ ဆောင်ရွက်နိုင်မယ်လို့ လုံးဝယုံကြည်ပါတယ်။ ဝန်ကြီးဌာနအနေနဲ့လည်း ကျွန်တော်တို့လိုအပ်တဲ့အကူအညီကို လုံးဝပံ့ပိုးပေးသွားမှာဖြစ်ပါတယ်။ ခုနကျွန်တော်ပြောခဲ့သလို တိုင်းဒေသကြီးနှင့်ပြည်နယ်များမှာရှိတဲ့ ညွှန်ကြားရေးမှူးတွေဟာ အဆင်သင့်ပါပဲ၊ ကျွန်တော့်ဆီကိုလည်းပြောပါ အားလုံးလုပ်ပေးပါမယ်။ ယခုထက်ပိုမိုတိုးတက်ဆောင်ရွက်ဖို့ကို အကုန်လုံး ဝိုင်းပြီးလုပ်မယ်၊ အများပြည်သူကလည်း ယခုထက်ပိုပြီး ယုံကြည်စိတ်ရှိအောင် ကျွန်တော်တို့ အားလုံးလုပ်မယ်။ မိမိတို့တတ်သိထားတဲ့ အသိအတတ်ပညာတွေနဲ့ ရပ်ရွာလူထုအတွက် ကရုဏာရှေ့ထားပြီးတော့ အကူအညီတွေ အားကိုးအားထားရတဲ့ တန်းဖိုးရှိတဲ့ ကြက်ခြေနီ မောင်မယ်များအဖြစ် ကျွန်တော်အားလုံးကိုတွေ့ချင်ပါတယ်။ ကြက်ခြေနီအသင်းမဝင်ရသေးတဲ့ သူတွေကိုလည်း ဝင်စေချင်ပါတယ်။ ဒီနေရာမှာ ကျွန်တော်တစ်ခုပြောချင်တာက

ကြက်ခြေနီ ယူနီဖောင်းမဝတ်ထားသော်လည်း ကြက်ခြေနီစိတ်ဓါတ်ရှိတဲ့ ပြည်သူများ၊ လူငယ်များ၊ အမျိုးသမီး များ ပိုမိုများပြားလာအောင် ကြက်ခြေနီနဲ့ exemplary activity တွေကို ယခု ထက်ပိုပြီး လုပ်ကြပါလို့ ပြောကြားရင်းနဲ့ နိဂုံးချုပ်ပါတယ်။

အခမ်းအနား တက်ရောက်သူများစာရင်း -

- ပြည်ထောင်စုဝန်ကြီးများ
- နေပြည်တော်ကောင်စီမှ တာဝန်ရှိသူများ
- မြန်မာနိုင်ငံကြက်ခြေနီအသင်း ဂုဏ်ထူးဆောင်ဥက္ကဋ္ဌ ပါမောက္ခဒေါက်တာသာလှရွှေ၊ ဥက္ကဋ္ဌ ပါမောက္ခဒေါက်တာဒေါ်မြသူနှင့် အလုပ်အမှုဆောင်များ
- ကြက်ခြေနီဗဟို ကောင်စီဝင်များ
- ပြည်နယ်နှင့်တိုင်းဒေသကြီးများမှ ကြီးကြပ်ရေးကော်မတီ ဥက္ကဋ္ဌများ၊ တပ်ဖွဲ့ဝင်ကိုယ်စား လှယ်များ
- အပြည်ပြည်ဆိုင်ရာ ကြက်ခြေနီကော်မတီ (ICRC)
- အပြည်ပြည်ဆိုင်ရာ ကြက်ခြေနီနှင့် လခြမ်းနီအသင်းများဖက်ဒရေးရှင်း (IFRC)
- မိတ်ဖက်အမျိုးသားကြက်ခြေနီ လခြမ်းနီအသင်းများမှ ကိုယ်စားလှယ်များ
- ဌာနဆိုင်ရာအသီးသီးမှ ဖိတ်ကြားထားသော ဧည့်သည်တော်များ
- အလှူရှင်များ
- ဆုရမောင်မယ်များ
- ကြက်ခြေနီစေတနာ့လုပ်အားရှင်များ
- ဝန်ထမ်းများ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)